



मंगलसेन नगरपालिकाको



कल्याणकारी कोष सञ्चालन सम्बन्धी

कार्यविधि, २०७७

कार्यपालिकाबाट स्वीकृत मिति : २०७७/०७/०६



मंगलसेन नगरपालिका
नगर कार्यपालिकाको कार्यालय
मंगलसेन, अछाम,
सुदूरपश्चिम प्रदेश, नेपाल

Contact 097-620138, Fax no. 097-620138, Email: mmunicipalityachham@gmail.com, Websit:mangalsenmun.gov.np

मंगलसेन नगरपालिकाको कल्याणकारी कोष सञ्चालन सम्बन्धी कार्यविधि, २०७७

प्रस्तावना :- लोक कल्याणकारी राज्यको अधारण अनुसार आर्थिक रूपले विपन्न, निरपेक्ष गरिविको रेखामुनी रहेका दीर्घ रोगी, हिंसा पीडित तथा बेचविखनमा परेका महिला, बालवालिका विपन्न, अति अशक्त अपाङ्ग र पूर्ण अशक्त अपाङ्ग, वेवास्तामा परेका जेष्ठ नागरिकको हित र कल्याणकारी कार्य सम्बन्धी कानून तयार गरी आर्थिक सहायतालाई प्रभावकारी बनाउन बाज्दनीय भएकाले स्थानीय सरकार सञ्चालन ऐन, २०७४ को दफा १०२ बमोजिम आर्थिक कार्यविधि ऐन, २०७५ को दफा ३१ ले दिएको अधिकार प्रयोग गरी मंगलसेन नगरपालिका नगरकार्यपालिकाले यो कार्यविधि बनाएको छ ।

परिच्छेद - १

१. संक्षिप्त नाम र प्रारम्भ

(१) यस कार्यविधिको नाम " मंगलसेन नगरपालिकाको कल्याणकारी कोष सञ्चालन सम्बन्धी कार्यविधि २०७७ " रहेको छ ।

रहेको छ ।

(२) यो कार्यविधि तुरुन्त प्रारम्भ हुनेछ ।

२. परिभाषा - विषय प्रसङ्गले अर्को अर्थ नलागेमा ।

क) " नगरपालिका " भन्नाले मंगलसेन नगरपालिकालाई सम्झनु पर्छ ।

ख) " नगर कार्यपालिका " भन्नाले मंगलसेन नगरपालिकाको नगरकार्यपालिकालाई सम्झनु पर्छ ।

ग) " आर्थिक सहायता पाउन योग्य व्यक्ति " भन्नाले आर्थिक रूपले विपन्न भएका, मुटु, मृगौला, मस्तिष्क, फोक्सो, कलेजो जस्ता शरीरका महत्वपूर्ण अङ्गहरका रोगी एवम् क्यान्सर पीडित व्यक्तिहरु, पक्षघात, यौन हिंसाबाट पीडित एवम् बेचविखनमा परेका महिलाहरु, जोखिमपूर्ण श्रममा संलग्न भएको, हराएको वा वेवारिसे अवस्तामा फेला परेको, दुर्घटनामा परेको, बाबु वा आमा कारागार वा हिरासतमा रहेको वेसहारा बालवालिका, यौन शोषण, यौन दुव्यवहार, बाबु, वा संरक्षकबाट वञ्चित, अपाङ्गता भएको, सुस्त मनस्थिति भएको बालवालिका, एचआईभि एड्सबाट संक्रमित बालवालिका, वेसहारा, वृद्धवृद्धा तथा विशेष कारणवश बेखर्ची भएका नागरिक, घर गोठ जलेर क्षति भएका एवम् बाढी पहिरोबाट पीडित नगरवासी, उल्लेखित व्यहोरा भएका मंगलसेन नगरपालिका नगरकार्यपालिका कर्मचारी तथा जनप्रतिनिधिहरु समेत बुझनु पर्दछ ।

घ) "प्रमुख" भन्नाले मंगलसेन नगरपालिका नगरकार्यपालिकाको कार्यालयको प्रमुख सम्झनु पर्दछ ।

ङ) "उप प्रमुख" भन्नाले मंगलसेन नगरपालिका नगरकार्यपालिकाको कार्यालयको उप-प्रमुख सम्झनु पर्दछ ।

च) "प्रमुख प्रशासकिय अधिकृत" भन्नाले मंगलसेन नगरपालिका नगरकार्यपालिकाको कार्यालयको प्रमुख प्रशासकिय अधिकृत सम्झनु पर्दछ ।

परिच्छेद - २

आर्थिक सहायता सम्बन्धी मापदण्ड

३. दीर्घ रोगी तथा क्यान्सर पीडितलाई सहायता - (१) आर्थिक सहायता पाउन योग्य दीर्घ रोगी (मृगौला, मुटु, फोक्सो, कलेजो, मस्तिष्क, पक्षघात) तथा क्यान्सर पीडित व्यक्तिले आर्थिक सहायता प्राप्त गर्नको लागि आवश्यक कागजात सहित नगरपालिकामा निवेदन दिन सक्ने छन् ।

स्पष्टिकरण " आवश्यक कागजात भन्नाले आर्थिक रूपले विपन्न भनी सम्बन्धित वडा कार्यालयबाट प्रमाणित कागजात, अस्पतालको रिपोर्ट, नगरपालिकाको स्वास्थ्य संयोजकको सिफारिश लगायतका कागजात बुझनु पर्दछ । "

(२) उपदफा (१) बमोजिम प्राप्त निवेदन माथि समितिले आवश्यक छलफल गरी आर्थिक सहायता दिने निर्णय गरेमा विरामीको अवस्था हेरी बढीमा रकम रु.५,०००।- (पाँच हजार) सम्म आर्थिक सहायता दिने सकिनेछ ।

४. हिंसा पीडित तथा मानव बेचबिखनमा परेकालाई सहायता - (१) यौन हिंसाबाट पीडित एवम् बेचबिखनमा परेका महिलाहरुको तत्काल उद्धार गर्न समितिको निर्णयानुसार बढीमा रकम रु. ५,०००।- (पाँच हजार) सम्म आर्थिक सहायता उपलब्ध गराउन सकिनेछ ।

(२) पीडितलाई न्याय दिलाउन एवम् पुनस्थापनाको लागि न्यायिक समिति मार्फत आवश्यक पहल गरिनेछ ।

५. आर्थिकरूपले विपन्न र पीडित बालबालिकालाई सहायता - (१) बेवारिसे अवस्थामा फेला परेको, जवरजस्ती श्रमबाट पीडित भएको, बाबु वा आमा कारागार वा हिरासतमा रहेको वा कुनै कसुरसँग सम्बन्धित रहेको कारणले बेवारिसे रहेको, यौन शोषण, यौन दुरव्यवहार, बेचबिखन वा ओसारपसारमा परेको, हिंसा पीडित, बाबु आमा वा संरक्षणबाट वञ्चित, अपाङ्गता भएको, सुस्त मनस्थिति भएको, सडक बालबालिका, एचआईभि एड्सबाट संक्रमित बालबालिका भएमा तत्काल उद्धार गरी पालनपोषणको लागि समितिको निर्णय अनुसार रकम रु. ५,०००।- (पाँच हजार) सम्म आर्थिक सहायता उपलब्ध गराउन सकिनेछ ।

(२) उपदफा (१) मा उल्लेखित बालबालिकाको शिक्षा दिक्षाको लागि सामुदायिक वा संस्थागत विद्यालयसँग समन्वय गरी छात्रवृत्ति मार्फत पठन पाठनको व्यवस्था गर्न सकिनेछ ।

६. बेवास्तामा परेका ज्येष्ठ नागरिक सहायता - ७० वर्ष उमेर पुगेका परिवारका सदस्यले बेवास्ता गरी भिन्न बसेका विपन्न, रोगी अशक्त ज्येष्ठ नागरिकले आर्थिक सहायताको लागि नगरपालिका निवेदन पेश गरेमा र निवेदन मानसिव भएमा रकम रु. २०००।- (दुई हजार) सम्म आर्थिक सहायता दिई पुर्नस्थापनाको लागि आवश्यक पहल गर्न सकिनेछ । तर नगरपालिकाबाट नियमित सामाजिक सुरक्षा रकम बुझ्ने नागरिकको हकमा यो सुविधा पाईने छैन ।

७. विपन्न परिवारलाई मृत्यु संस्कार सहायता - (१) आर्थिक रूपमा विपन्न परिवारमा दुर्घटना अथवा आत्महत्याको कारण मृत्यु भई सो को पोष्टमार्टम गर्न नसक्ने परिवारलाई पोष्टमार्टम गर्न, बेवारिसे शव फेला परेमा निजको सदगत गर्न वा व्यवस्थापन गर्न वा अति विपन्नले सदगत काजक्रिया गर्न प्रमाण खुल्ने कागजात सहित निवेदन पेश हुन आएमा नगरकार्यपालिकाले मानसिव ठहराएमा एकमुष्ट रूपमा रु. १२,०००।- (बाह्र हजार) आर्थिक सहायता दिन सकिने छ ।

(२) उपदफा (१) बमोजिम सहायता दिन सिफारिश गर्दा सम्बन्धित वडा कार्यालयले निजको परिवारको नियमित आम्दानीको श्रोत नभएको, कुनै व्यापार व्यवसाय नभएको व्यक्तिलाई सिफारिश गर्नु पर्ने छ ।

उल्लेखित व्यहोरा आईपरेमा नगरपालिकाको कर्मचारी तथा जनप्रतिनिधिहरुलाई समेत नगरपालिकाको निर्णयबाट आर्थिक सहायताको लागि यथोचित रकम सहायता दिन सकिने छ ।

८. संस्थागत सहायता कार्यक्रम - (१) उल्लेखित प्रकृति र अन्य सामाजिक क्षेत्रको कार्यमा सहयोग पुर्याउन विभिन्न कार्यक्रमहरु सञ्चालन गर्ने संघ संस्थाहरुलाई कार्यक्रम सहयोग स्वरुप निवेदन पेश हुन आएमा र समितिले मानसिव ठहराएमा एकमुष्ट रूपमा रु. ६०००।- (छ हजार) सम्म आर्थिक सहायता दिई सहयोग गर्न सकिने छ ।

९. विपद् कार्यमा सहायता:- (१) वाढी, पहिरो, आगलागी, भूकम्प, महामारी लगायतका विपद्बाट प्रभावित आर्थिक रूपमा विपन्न व्यक्तिहरुको दैनिक निर्वाह एवम् आवास व्यवस्थापनको लागि नगरपालिकामा निवेदन पेश गरेमा र निवेदन मनासिव देखिएमा समितिले रु. ५०००।- (पाँच हजार) सम्म वसोवास पुनर्स्थापन वा राहत स्वरुप सहयोग गर्न सकिनेछ ।

परिच्छेद-३

कोषको व्यवस्था तथा सञ्चालन

१०. आर्थिक सहायता तथा उपचार सहयोगको लागि कल्याणकारी कोषको व्यवस्था:- (१) यस कार्यविधि अनुसार आर्थिक सहयोग दिन, उद्दार तथा पुर्नस्थापना गर्ने पर्योजनको लागि एक कल्याणकारी कोषको स्थापना गरिनेछ । कोषमा देहाएको रकम जम्मा गरिनेछ ।

(क) संघीय सरकार, प्रदेश सरकार, नगर सभाबाट विनियोजन भएको अनुदान रकम,
(ख) सरकारी तथा गैरसरकारी संघ संस्था, व्यक्ति तथा निजी क्षेत्रबाट आर्थिक सहायताको लागि प्राप्त जुनसुकै अनुदान,

(ग) आर्थिक सहायता, प्राकृतिक प्रकोप पीडितको उद्धार, राहत तथा पुर्नस्थापनाको लागि प्राप्त जुनसुकै रकम,

११. कोष सञ्चालन समिति, कोष सञ्चालन तथा लेखापरिक्षणको व्यवस्था:- (१) नियम १० अनुसारको नगरपालिकाको कल्याणकारी कोषबाट रकम सहायताको निर्णय गर्न र सहायतामा दिईएको रकमको अनुगमन गर्न देहाय बमोजिमको समिति रहनेछ ।

प्रमुख	- अध्यक्ष
उप-प्रमुख	- सदस्य
प्रमुख प्रशासकीय अधिकृत	- सदस्य
नगर प्रमुखले तोकेको नगर कार्यपालिका सदस्य	- सदस्य
नगरपालिकाको जनस्वास्थ्य शाखा प्रमुख	- सदस्य सचिव

(२) कोषको सञ्चालन प्रमुख प्रशासकीय अधिकृत र लेखा प्रमुखको संयुक्त दस्तखतबाट हुनेछ ।

(३) कोषको आय व्ययको लेखा प्रचलित कानून बमोजिम राख्नु पर्नेछ ।

(४) कोषको लेखा परिक्षण नगरपालिकाको खर्चको लेखापरिक्षण गर्न तोकिएको निकायबाट हुने छ ।

१२. परामर्श तथा सहयोग लिन सक्ने:- (१) समितिले यस कार्यविधि बमोजिम आफ्नो कार्य सम्पादन गर्दा सम्बन्धित क्षेत्रका उपयुक्त सम्झेका व्यक्ति तथा निकायहरूसंग आवश्यक परामर्श तथा सहयोग लिन सक्नेछ ।

१३. पारदर्शीता र जवाफदेहिता:- कोषबाट प्रदान गरिएको आर्थिक सहायता रकमको खर्चको विवरण चौमासिक रुपमा सार्वजनिक गरिने छ । साथै कार्यालयको वेबसाईटबाट समेत उल्लेखित व्यहोरा जानकारी गराईनेछ । सम्बन्धित सरोकारवालाहरुबाट कुनै जिज्ञासा तथा जानकारी माग भएमा समिति तथा नगरपालिकाबाट आवश्यक विवरण उपलब्ध गराईने छ ।

परिच्छेद - ४

आर्थिक सहायता सम्बन्धी विशेष व्यवस्था

१४. क) नगरको सामाजिक, आर्थिक, राजनैतिक, साहित्य, साँस्कृतिक, कला, विज्ञान, स्वास्थ्य, शैक्षिक, पूर्वाधार विकास जस्ता विषयमा उल्लेख्य योगदान दिने व्यक्तिलाई निजको पारिवारिक, स्वास्थ्य अवस्था नाजुक भएको भन्ने देखिएमा यसै कार्यविधिमा व्यवस्था भए बमोजिमको कोषको अवस्था हेरी एक पटकका लागि मात्र बढीमा ५०,०००।- (पचास हजार) सम्म आर्थिक सहायता उपलब्ध गराउन सकिनेछ ।

ख) नगरपालिकाको कार्यालयको काममा वा कार्यालयको काममा आउँदा वा फर्किदा कुनै कर्मचारी आकस्मिक रुपमा दुर्घटना भई बिरामी भएमा, घाईते भएमा निज वा निजको हकवालालाई बढीमा रु.२५०००।- र कर्मचारीको मृत्यु भएमा निजको हकवालालाई बढीमा रु.१०००००।- (एक लाख) रुपैयाँसम्म आर्थिक सहायता उपलब्ध गराउन सकिनेछ ।

कार्याविधिको यस दफा १४ (क) र (ख) बमोजिम उपलब्ध गराइने आर्थिक सहायताको निर्णय कार्यपालिकाबाट निर्णय गरी उपलब्ध गराइनेछ ।

१५. निवेदन:- नियम ३ देखी ९ सम्म उल्लेखित क्षेत्रमा सहायता पाउन अनुसूची-१ को ढाँचामा निवेदन दिनु पर्नेछ ।

१६. यस कार्यविधिमा जुनसुकै कुरा लेखिएको भए तापनि रु.१०००।- (एक हजार) सम्मको आर्थिक सहायता प्रमुखबाट सिधै प्रदान गर्न सकिनेछ ।

१७. अधिकार प्रत्यायोजन गर्न सकिने:- यस कार्यविधि अनुसार आर्थिक सहायता सम्बन्धि निर्णयको आफ्नो अधिकार समिति र नगर कार्यपालिकाले नगर प्रमुखलाई दिन सक्नेछ । तर दफा १४ बमोजिमको अधिकार प्रत्यायोजन हुने छैन ।

१८. यस कार्यविधि बमोजिम स्थापित कोषबाट प्रदान गरिने आर्थिक सहायता एकै व्यक्तिलाई पटक पटक दोहोर्‍याइ दिइने छैन ।

परिच्छेद - ५

विविध

१९. संसोधन तथा परिमार्जन:- यस कार्यविधिलाई व्यवस्थित बनाउन आवश्यकता अनुसार नगर कार्यपालिकाबाट संसोधन तथा परिमार्जन गर्न सकिनेछ ।

२०. खारेजी तथा बचाउ:- यस कार्यविधिमा व्यवस्था भएका कुराहरुको हकमा यसै अनुसार र अन्य प्रचलित कानूनसंग बाझिएको हकमा बाझिएको हदसम्म अमान्य हुनेछ । साथै नगर कार्यपालिकाबाट यस आ.व.मा आर्थिक सहयोग सम्बन्धमा भएका निर्णयहरु यसै कार्यविधि बमोजिम भएको मानिनेछ ।

अनुसूची - १

निवेदनको ढाँचा

(दफा ८ संग सम्बन्धित)

मिति:-

श्रीमान प्रमुख/प्रमुख प्रशासकीय अधिकृतज्यू,
मंगलसेन नगरपालिका
नगर कार्यपालिकाको कार्यालय, मंगलसेन अछाम ।

विषय: आर्थिक सहायता उपलब्ध गराइदिनु हुन ।

महोदय,

प्रस्तुत विषयमा म/हामी रोगले ग्रसित भई/समस्यामा परि
..... गर्नुपर्ने व्यहोरा अवगत गराउदछुं/छौं । उपचार
/..... को लागि म र मेरा परिवारको
आर्थिक अवस्था नाजुक भएकाले सो को लागि त्यस कार्यालयको निम्नानुसारको आर्थिक सहायता उपलब्ध गराइदिनु
हुन तपसिलका कागजातहरु यसैसाथ संलग्न गरी पेश गर्दछुं/छौं ।

तपसिल:

१. आर्थिक रूपले विपन्न भएको सिफारिस तथा प्रमाणित प्रतिलिपि ।
२. नागरिकता/जन्म दर्ता/विवाह दर्ता/ को प्रतिलिपि ।
३. अस्पताल/सम्बन्धित निकायको रिपोर्ट ।
४. वडा अध्यक्ष/स्वास्थ्य संयोजक/ सम्बन्धित निकायको जिम्मेवार पदाधिकारीको सिफारिस ।

निवेदक,

.....

.....

.....